

Follow:
f @ X
/aksharapallavi



పార్టీ నేత కోరిక.. వధువు మెడలో తాళి కట్టిన కవిత

- సోదరి లేని లోటును తీర్చిన టీఆర్ఎస్ పార్టీ చీఫ్

2



బ్రో, వెయిట్.. రాహుల్ పై కంగనా సెటిర్లు

- నటి కృతి సనన్ ప్రతిపక్ష నేత రాహుల్ మద్దతు

8



తప్పుడు కథనాలు రాష్ట్ర సహించేది లేదు..!

- మూగూర్తి మీరేమి సర్టిఫికేట్లు ఇవ్వాలన్న అవసరం లేదు

2



తెలంగాణలో మరో జెన్ జీ ఉద్యమం తప్పదు

పేదల భూములు లాక్కుంటే ఊరుకోం.. ఖబడ్డార్ బిడ్డా: మాజీ మంత్రి హరీష్

- సెక్షన్ 22ఏ ఎత్తేయకుంటే సెక్రటరీయట్ ముట్టడిస్తాం
- రేవంత్ ప్రభుత్వానికి మాజీ మంత్రి హరీశ్ రావు అల్లిమేటం
- పైసా పైసా కూడబెట్టి ఇల్లు కట్టుకుంటే కాజేస్తారా?
- రేవంత్ రెడ్డివి తుగ్గక్ నిర్ణయాలు.. ప్రాణాలు, ఆస్తులకు రక్షణ లేదు
- మాజీ మంత్రి హరీశ్ రావు హాట్ కామెంట్స్
- ఎమ్మెల్యే మాధవరం కృష్ణారావు ఆధ్వర్యంలో సెక్షన్ 22ఏ బాధితుల సమావేశం

3



అక్షర

పల్లవి

27.08.2026 గురువారం, హైదరాబాద్

www.aksharapallavi.com

గల్లీ కుర్రాళ్ళూ ఒలింపిక్స్ లో అదరగొట్టాలిందే

- ఒలింపిక్స్ లక్ష్మంగా రేవంత్ మాస్టర్ ప్లాన్
- కొరియా వర్సిటీతో యంగ్ ఇండియా స్పోర్ట్స్ వర్సిటీ చరిత్రాత్మక ఒప్పందం
- భారత్ గర్విం చే అద్దెట్లను తయారు చేస్తాం: సీఎం రేవంత్ రెడ్డి

2

ఒకవైపు భారీ సంక్షేమ పథకాలు.. మరోవైపు పెరుగుతున్న రుణభారం.. ఇంకొకవైపు కోట్లాది రూపాయల విలువైన ప్రభుత్వ భూముల వేలం.. దేశంలో వేగంగా అభివృద్ధి చెందుతున్న రాష్ట్రాల్లో ఒకటిగా చెప్పుకునే తెలంగాణ ఆర్థిక పరిస్థితిపై మరోసారి చర్చ మొదలైంది. హైదరాబాద్ చుట్టుపక్కల విలువైన ప్రభుత్వ భూములను వేలం వేయడం ద్వారా ఖజానాకు తక్షణ ఆదాయం సమకూరుతున్నా.. ఇది దీర్ఘకాలిక ఆర్థిక వ్యూహంలా భాగమా? లేక పెరుగుతున్న వ్యయ అవసరాలకు తాత్కాలిక పరిష్కారమా? అన్న ప్రశ్నలు తలెత్తుతున్నాయి.

భూములు అమ్మి.. అప్పులు చేసి.. సంక్షేమం?

భూముల అమ్మకాలతో ఖజానాకు తాత్కాలిక ఊరట..

సంక్షేమ పథకాలపై భారీ కేటాయింపులు

అప్పులు పెరుగుతున్న వేళ

దీర్ఘకాలిక ఆదాయ వనరులపై ప్రశ్నలు

ప్రభుత్వ ప్లానింగ్ లోపమా?.. ఎన్నికల హామీల ఆర్థిక భారం అంచనా వేయలేదా?

అభివృద్ధి - సంక్షేమం.. సమతుల్యత ఎక్కడ?

రాష్ట్ర ఆర్థిక ఆరోగ్యాన్ని కేవలం సంక్షేమంతోనో, కేవలం అప్పలతోనో నిర్ణయించలేం. మూలధన వ్యయం ఎంత పెరుగుతోంది? ఉద్యోగాలు సృష్టించే పట్టుబడులు ఎంత వస్తున్నాయి? పన్ను ఆదాయానికి కొత్త వనరులు ఎన్ని పర్చుతున్నాయి? అప్పులతో నిల్చిస్తున్న ఆస్తులు భవిష్యత్లో ఆదాయం తీసుకురాగలవా? అన్న ప్రశ్నలకు సమాధానాలు అవసరం. తెలంగాణకు హైదరాబాద్ రూపంలో బలమైన ఆర్థిక వనరు ఉంది. ఐటీ, ఫార్మా, పరిశ్రమలు, రియల్ ఎస్టేట్, సేవారంగం రాష్ట్రానికి విస్తృత ఆదాయ అవకాశాలను అందిస్తున్నాయి. వీటిని మరింత విస్తరించి స్థిరమైన పన్ను ఆదాయం, ఉపాధి, పట్టుబడులుగా మార్చడమే దీర్ఘకాలిక పరిష్కారం.

తెలంగాణ బ్యూరో:

202627 బడ్జెట్ అంచనాల ప్రకారం రాష్ట్ర ప్రభుత్వ రుణ బకాయిలు రూ.5,62,363 కోట్లకు చేరనున్నాయి. మరోవైపు రైతు భరోసా, చేయూత, ఇందిరమ్మ ఇళ్లు, ఉచిత విద్యుత్, మహిళలకు ఉచిత బస్సు వంటి సంక్షేమ పథకాలకు వేల కోట్ల రూపాయలు కేటాయిస్తున్నారు. సంక్షేమం కొనసాగించడంతో పాటు మౌలిక వసతులు, పరిశ్రమలు, ఉద్యోగాల కల్పనకు అవసరమైన మూలధన పెట్టుబడులు పెంచాలన్న పరిస్థితి ఉంది. అప్పులు తీసుకోవడం లేదా ప్రభుత్వ భూములు విక్రయించడం తప్పనిసరిగా ఆర్థిక వైఫల్యానికి సంకేతం కాదు. ఆ నిధులను ఉత్పాదక ఆస్తుల సృష్టికి వినియోగిస్తే భవిష్యత్లో ఆదాయం, ఉపాధి పెరిగే అవకాశం ఉంటుంది. కానీ రోజువారీ వ్యయాలు, నిరంతర సంక్షేమ బాధ్యతలకు ఆస్తుల విక్రయాలు, కొత్త రుణాలు ప్రధాన ఆధారంగా మారితే మాత్రం దీర్ఘకాలిక ఆర్థిక స్థిరత్వంపై ప్రశ్నలు తలెత్తుతాయి అనడంలో సందేహం లేదు.

రూ.5.62 లక్షల కోట్ల రుణభారం

202627 బడ్జెట్ లో తెలంగాణ ప్రభుత్వ రుణ బకాయిలను రూ.5,62,363 కోట్లుగా అంచనా వేశారు. ఇది రాష్ట్ర జీఎస్ డిపీలో సుమారు 29 శాతానికి సమానం. 202324లో రూ.3,98,655 కోట్లుగా ఉన్న రుణ బకాయిలు 202425లో రూ.4,47,493 కోట్లుకు, 202526 నవరించిన అంచనాల్లో రూ.5,03,905 కోట్లకు చేరాయి. అంటే మూడిళ్ల వ్యవధిలో రుణభారం గణనీయంగా పెరిగింది. అయితే ప్రభుత్వ ఆర్థిక పరిస్థితిని కేవలం ఋణాలతోనే అంచనా వేయడం సరిపోదు.

మిగతా 2లో..

పేదవాడి ఇంటికి మేము భరోసా..

- కేంద్రం నిధులు ఇవ్వకపోయినా వెనక్కి తగ్గం
- ఇందిరమ్మ ఇండ్ల కోసం కేంద్రం సహాయం అందిస్తుందన్న ఆశతో ఎదురు చూశాం..
- ఒక్క రూపాయి కూడా ఇవ్వలేదు
- మార్చి 31 వరకు పూర్తయిన ఇందిరమ్మ ఇళ్ల చివరి బిల్లులను రాష్ట్ర ప్రభుత్వమే చెల్లిస్తుంది
- రాష్ట్ర ఆర్థిక పరిస్థితి కష్టంగా ఉన్నా పేదల కోసం రూ.185 కోట్లు విడుదల చేశాం
- 15, 475 మంది లబ్ధిదారుల ఖాతాల్లో చివరి బిల్లులు జమ చేసాం.. రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి

2

నా బిడ్డ వ్యాఖ్యలతో నాకేం సంబంధం?

- సుస్థిత ప్లాన్-బి ఎంటో నాకు తెలియదు
- కాంగ్రెస్ పార్టీలోనే కొనసాగుతాం.. కొండా మురళి సంచలన వ్యాఖ్యలు
- పార్టీ మారుతున్నట్లు వస్తున్న ప్రచారంలో నిజం లేదు.. కొండా మురళి క్లారిటీ
- సోనియా, రాహుల్, ప్రియాంకలపై తమకు పూర్తి విశ్వాసం ఉంద వెల్లడి

3

తెలంగాణలో మరో జెన్ జీ ఉద్యమం తప్పదు

పేదల భూములు లాక్కుంటే ఊరుకోం.. ఖబడ్డార్ బిడ్డా: మాజీ మంత్రి హరీష్

- సెక్షన్ 22ఏ ఎత్తేయకుంటే సెక్రటరీయట్ ముట్టడిస్తాం
- రేవంత్ ప్రభుత్వానికి మాజీ మంత్రి హరీశ్ రావు అల్లిమేటం
- పైసా పైసా కూడబెట్టి ఇల్లు కట్టుకుంటే కాజేస్తారా?
- రేవంత్ రెడ్డివి తుగ్గక్ నిర్ణయాలు.. ప్రాణాలు, ఆస్తులకు రక్షణ లేదు
- మాజీ మంత్రి హరీశ్ రావు హాట్ కామెంట్స్
- ఎమ్మెల్యే మాధవరం కృష్ణారావు ఆధ్వర్యంలో సెక్షన్ 22ఏ బాధితుల సమావేశం

3

భూ భారతి అతిపెద్ద కుంభకోణం

- మంత్రి పొంగులేటి రాజీనామా చేయాల్సిందే
- బీజేపీ ఎల్పీ నేత ఏలేటి మహేశ్వర్ రెడ్డి డిమాండ్
- నిషేధిత జాబితా భూముల అంశంపై సెట్టింగ్ జడ్జితో విచారణ జరపాలి

హైదరాబాద్ :

నిషేధిత భూముల అంశంపై ఎందుకు స్పందించడం లేదంటూ రాహుల్ గాంధీకి బీజేఎల్పీ నేత ఏలేటి మహేశ్వర్ రెడ్డి బహిరంగ లేఖ రాశారు. 22ఏ నిషేధిత జాబితాపై కుట్ర చేసిందెవరో తేల్చాలి. 22ఏ పేరుతో రాష్ట్ర ప్రభుత్వం చేస్తున్న భూదందాపై నెలరోజులుగా బీజేపీ పోరాటం చేస్తుంది.

మిగతా 3లో..

నేపాల్ లో వరదల విలయం ఉప్పొంగిన భోటే కోశి నది

- టిబెట్ నుంచి దూసుకొచ్చిన ఆకస్మిక వరదలు
- కొట్టుకుపోయిన అనేక గ్రామాలు
- 19 మంది మృత్యువాత.. 384 మంది గల్లంతు..
- 105 మంది భారతీయ పర్యాటకుల మిస్సింగ్!

ఖాట్మండ్:

టిబెట్ సరిహద్దులకు సమీపంలో ఉండే నేపాల్ ఉత్తర భాగంలో ప్లాస్ ఫడ్స్ పెనువిషాదం సృష్టించాయి. భోటేకోశి నది అకస్మాత్తుగా ఉప్పొంగడంతో బుధవారం ఉదయం టిబెట్ వైపు నుంచి ఒక్కసారిగా ఆకస్మిక వరదలు నేపాల్ లోని నువాకోట్, డాండింగ్ జిల్లాల్లోకి ప్రవేశించాయి. దీంతో నది పరీవాహక ప్రాంతంలోని అనేక గ్రామాలను మెరుపు వరదలు తుడిచిపెట్టాయి. ఈ ప్రకృతి విలయంలో 19 మంది మరణించి నల్లు నేపాల్ అధికారిక వర్గాలు ప్రాథమికంగా ధృవీకరించాయి. అనేక గ్రామాలు నీట మునిగిపోవడంతో భారీ స్థాయిలో

మిగతా 2లో..

కోదాడ సమీపంలో ఘోర రోడ్డు ప్రమాదం..

- కంటెనర్ ను ఢీకొట్టిన ట్రావెల్స్ బస్సు..
- ఆరుగురు మృతి, 20 మందికి గాయాలు
- క్షతగాతులను చికిత్స నిమిత్తం ఆస్పత్రికి తరలించు
- కోదాడ మండలం ద్వారకుంట దగ్గర ఘటన
- దిగ్భాతి వ్యక్తం చేసిన సీఎం రేవంత్ రెడ్డి

2

OPEN voice

ఆరో పంచప్రాణం లేఖ్య

కవిత్యం అనేది అనుభూతి సాంద్రతతో, భావుకతా పరిమళంతో నిండిన అక్షర రూపం. పాఠకుడి హృదయాన్ని తాకినప్పుడు అది కేవలం కాగితంపై అక్షరాలుగా మిగలదు. అత్యయ సంభావణగా మారుతుంది. సమకాలీన తెలుగు కవిత్యంలో కవి మెట్టా నాగేశ్వరరావు రచించిన 'లేఖ్య' కవితా సంపుటి అలాంటి హృద్యమైన కవితా సృష్టి. ఒక తండ్రి తన కూతురిపై పెంచుకున్న అపారమైన ప్రేమతో పాటు, ఆడపిల్ల ఎదుర్కొంటున్న సామాజిక సమస్యలు, స్వేచ్ఛ, ఆత్మగౌరవం, భద్రత, సాధికారతలను ఇందులో ఆర్థంగా చిత్రించారు.



సాంప్రదాయ పితృస్వామ్య భావజాలంలో కొడుకుతో అధిక ప్రాధాన్యం ఇచ్చిన నెపథ్యంలో, కూతురి ఉనికిని విశ్వానికి జీవశక్తిగా చూడటం 'లేఖ్య'లోని ప్రధాన వైశిష్ట్యం. "నీటిని ఆర్ద్ర నిప్పుని / నిప్పుని కనే గాలిని / గాలిని తుమ్మే ఆకాశాన్ని / ఆకాశాన్ని అర్థంలో చూసే భూమిని / కలిపే ఆరో పంచప్రాణం... ఆడపిల్ల!!" అనే భావం ద్వారా కవి ఆడపిల్లను పంచభూతాలను సమన్వయపరిచే ఆరో ప్రాణంగా ప్రతిష్ఠించారు. ఇది తండ్రి ప్రేమను మాత్రమే కాక, ఆడపిల్ల పట్ల సమాజ దృక్పథాన్ని మార్చే సామాజిక సందేశం. ఆడపిల్ల జననాన్ని భార్యగా భావించడం, భూభావత్యలు చేయడం, స్త్రీని ద్వితీయ శ్రేణి వ్యక్తిగా చూడడం వంటి దురాచారాలపై కవి తీవ్రంగా స్పందించారు. "ఈ మగాడ్ని కన్నది / ఏ మగాడు అని!?" అనే ప్రశ్న ద్వారా ప్రతి పురుషుడి జననానికి మూలం ఒక స్త్రీనే అన్న సత్యాన్ని గుర్తుచేశారు. స్త్రీని భోగవస్తువుగా కాక, సృష్టి, పోషణ, పరివర్ధనలకు మూలమైన శక్తిగా చూడాలనే సందేశం ఈ సంపుటిలో బలంగా వ్యక్తమవుతుంది.

'లేఖ్య'లో తండ్రి-కూతుళ్ల అనుబంధం అత్యంత సహజంగా, అత్యయంగా ప్రతిఫలించింది. సాధారణంగా తండ్రి తన ప్రేమను మాటల్లో కాకుండా హృదయంలో దాచుకుంటాడు. ఆ మౌన ప్రేమకు కవి అక్షరరూపం ఇచ్చారు. "జీతం మెట్టు ఎక్కి ఎక్కి / సాయంత్రానికి జీవితంలో దిగుతాను / అప్పుడు ఇంట్లో / పట్టిలకాళ్లు నవ్వుతాయి / అప్పుడు... / కొండ మీదనే కాదు / గుండె మీదా దేవుడు వెలుస్తాడు!" అనే పాదాల్లో పసిపాప ఉనికి తండ్రి అలనటను ఎలా పారద్రోలుతుందో అద్భుతంగా అవిష్కరించారు.

కవి ఉపయోగించిన రూపాలు, ప్రతీకలు కవిత్వానికి ప్రత్యేకమైన సౌందర్యాన్ని అందించాయి. కూతురిని సీతాకోకచిలుకగా, ఆమె ప్రేమను సుమాసనగా, ఆమె నవ్వును దైవానుభూతిగా చిత్రించడం ద్వారా అమూల్యమైన తండ్రి ప్రేమకు సృష్టమైన రూపాన్ని ఇచ్చారు. తండ్రి స్వగతం అనే శైలిని ఎంచుకోవడం వల్ల ఈ కవితలు పాఠకుడికి నేరుగా హృదయ సంభాషణలా అనిపిస్తాయి.

'లేఖ్య' కేవలం ముద్దుమరిపాల కవిత్యం కాదు. ఆధునిక డిజిటల్ ప్రపంచంలో ఆడపిల్లలు ఎదుర్కొనే ప్రమాదాలపైనూ కవి అప్రమత్తం చేశారు. ఫోన్, సోషల్ మీడియా, మాయపూరిత పరిచయాలు వంటి అంశాల విషయంలో విచక్షణ తో ఉండాలని సూచించారు. "Apps లైఫ్ కాదు happy లైఫ్ కావాలి" అనే సందేశం ద్వారా సాంకేతికతను ఉపయోగించాలి కానీ దానికి బానిస కాకూడదని హెచ్చరించారు.

ఆర్థిక స్వావలంబనకు కూడా కవి విశేష ప్రాధాన్యం ఇచ్చారు. "కూతురమ్మా! / నీ పర్చు నీవు సాధించుకోవాలె" అంటూ తన కాళ్లపై తాను నిలబడాలని కూతురిని ప్రోత్సహించారు. ఆమె ఆత్మగౌరవం కోసం అవసరమైతే తాను శ్రమించడానికి సిద్ధమని చెప్పడం తండ్రి ప్రేమలోని నైతికతను, సమానత్వ దృక్పథాన్ని తెలియజేస్తుంది.

అలాగే ప్రకృతి, జీవకరుణ, అహింస వంటి విలువలను కూడా కవి బోధించారు. చిన్న జీవులపై వగ పెంచుకోకుండా దయ చూపాలని చెప్పడం ద్వారా కూతురి వ్యక్తిత్వాన్ని మానవీయ విలువలతో తీర్చిదిద్దాలనే తండ్రి ఆకాంక్ష కనిపిస్తుంది. సీతను కన్న జనకుడు, శకుంతలను పెంచిన కణ్ణ మహర్షితో తనను పోల్చుకుంటూ "ఆడపిల్లల తండ్రి" కావడమే గొప్ప గౌరవమని కవి ప్రకటించారు.

స్త్రీ స్వేచ్ఛను ఎవరో ప్రసాదించే హక్కుగా కాక, సహజమైన జీవన హక్కుగా కవి అభివర్ణించారు. "స్వేచ్ఛ అడుక్కునేది కాదు / స్వేచ్ఛ జలపాతమై దూకి పారు" అనే పిలుపు ఆడపిల్ల స్వతంత్ర వ్యక్తిత్వానికి ప్రతీక. ఆమె భయపడకుండా ఎదగాలని, అన్యాయాన్ని ఎదుర్కొనే దైత్యాన్ని పెంపొందించుకోవాలని కవి ఆకాంక్షించారు.

విశాఖ-గోదావరి ప్రాంతపు జీవభాష, పల్లె మట్టి వాసన, సరళమైన పదజాలం 'లేఖ్య'కు ప్రత్యేక ఆకర్షణను ఇచ్చాయి. పొండిత్య భారాన్ని వక్కనపెట్టి, పసిపాప నవ్వులంత నిర్మలమైన భాషలో గాఢమైన భావాలను పలికించడం కవి శిల్పవైపుణ్యానికి నిదర్శనం. ప్రతి కవితలోనూ ప్రేమ, ఆర్థి, సామాజిక చైతన్యం, రక్షణ భావన ఏకకాలంలో కనిపిస్తాయి.

మొత్తంగా 'లేఖ్య' ఒక తండ్రి తన కూతురికి రాసిన ప్రేమలేఖ మాత్రమే కాదు.. ఆడపిల్ల ఉనికిని గౌరవించే సామాజిక మేనిఫెస్టో, తండ్రి ఆత్మనివేదన, సమానత్వ సందేశం, భవిష్యత్ తరాలకు మార్గదర్శకమైన కవితా సంపుటి. ఆడపిల్లను ప్రేమించడమే కాదు—ఆమెను స్వేచ్ఛగా, ఆత్మగౌరవంతో, దైర్యంగా, స్వావలంబనతో జీవించే వ్యక్తిగా తీర్చిదిద్దాలనే గొప్ప మానవీయ సందేశాన్ని 'లేఖ్య' అందిస్తుంది. అందుకే ఆడపిల్లను ఈ విశ్వానికి 'ఆరో పంచప్రాణం'గా సంభావించిన ఈ కవితా సంపుటి తెలుగు సాహిత్యంలో విలువైన రచనగా నిలుస్తుంది.



- షేక్ మాలాబీ
పరిశోధక విద్యార్థి
ఆంధ్ర విశ్వవిద్యాలయం



ప్రజల విశ్వాసానికి దూరమవుతున్న రాజకీయ పార్టీలు!

ఢిల్లీలో యువత ఉద్యమం.. రాజకీయ వ్యవస్థకు హెచ్చరిక

జంతర్ మంతర్ వేదికగా అభిజీత్ దీప్, నాయకత్వంలో యువత చేపట్టిన ఉద్యమం దేశ రాజకీయాల్లో కొత్త చర్చకు తెరలేపింది. సోషల్ మీడియాలో వ్యంగ్యంగా ప్రారంభమైన 'కాక్రౌచ్ జనతా పార్టీ' ఆలోచన క్రమంగా విద్య, ఉద్యోగాలు, పరీక్షల్లో పారదర్శకత, ప్రభుత్వ జవాబుదారీతనం వంటి అంశాలపై యువత గొంతుకగా మారింది. అయితే దీనిని కేవలం విద్యార్థులు, ఉద్యోగార్థుల సమస్యగా మాత్రమే చూడటం సరైంది కాదు. రాజకీయ పార్టీలపై ప్రజల్లో క్రమంగా తగ్గుతున్న విశ్వాసానికి ఇది ఒక సందేశంగా చూడాలైన అవసరం ఉంది.



- అర్జునపల్లి ప్రకాష్ రావు
న్యాయవాది & ప్రజా చైతన్య సామాజిక కార్యకర్త

నేటి యువత ఎన్నో సంవత్సరాలు చదువు న్కుని పోటీ పరీక్షలకు సిద్ధమవుతోంది. లక్షలాది మంది పరీక్షలు రాస్తున్నారు. ఉద్యోగాల కోసం ఏళ్ల తరబడి ఎదురుచూస్తున్నారు. ఇలాంటి సమయంలో పరీక్షల్లో అవకతవకలు, ప్రశ్నపత్రాల లీకులు లేదా నియామక ప్రక్రియలో పారదర్శకతపై అనుమానాలు తలెత్తితే యువత భవిష్యత్తుపై తీవ్ర ప్రభావం పడుతుంది. ఒక పరీక్ష రద్దు కావడం అంటే కేవలం ఒక పరీక్షను కోల్పోవడం కాదు.. ఒక యువకుడి జీవితంలో విలువైన సమయం, డబ్బు, అవకాశాలు వృధా కావడం.

ఇదే పరిస్థితి సామాన్య ప్రజల విషయంలోనూ కనిపిస్తోంది. ప్రభుత్వ కార్యాలయాల్లో పనుల కోసం ఎదురుచూడటం, సంక్షేమ పథకాల కోసం అధికారుల చుట్టూ తిరగడం, రైతులు తమ హక్కుల కోసం పోరాడటం, వ్యాపారులు అనుమతుల కోసం కార్యాలయాల చుట్టూ తిరగడం వంటి సమస్యలు ప్రజలను విసిగిస్తున్నాయి. ప్రజలకు అందాల్సిన సేవ అలస్యం కావడం ఒక సమస్య అయితే, ఆ సేవ కోసం అసాధికారికంగా డబ్బులు చెల్లించాల్సిన పరిస్థితి మరింత తీవ్రమైన సమస్య. అవినీతి అంటే కేవలం లంచం తీసుకోవడం మాత్రమే కాదు. ప్రజా నిధులను సక్రమంగా వినియోగించకపోవడం, నాణ్యత లేని పనులకు బిల్లులు చెల్లించడం, అధికారాన్ని స్వప్రయోజనాలకు ఉపయోగించడం, నియామకాల్లో పా



రదర్శకత లేకపోవడం వంటి అంశాలు కూడా ప్రజల విశ్వాసాన్ని దెబ్బతీస్తాయి. అవినీతి వల్ల సభ్యపోయేది కేవలం ప్రభుత్వ ఖజానా కాదు.. ఒక పేద కుటుంబం, ఒక విద్యార్థి భవిష్యత్తు, ఒక రైతు జీవితం, ఒక నిరుద్యోగి ఆశ. ప్రభుత్వాలు ఎన్నో పథకాలను ప్రకటిస్తున్నాయి. భారీగా నిధులు కేటాయిస్తున్నాయి. అయినా వాటి ఫలితాలు ప్రజలకు పూర్తిగా ఎందుకు అందడం లేదన్న ప్రశ్నకు సమాధానం అవసరం. అవినీతి, రాజకీయ జోక్యం, జవాబుదారీతనం లోపం, పాలనా అసమర్థత వంటి కారణాలు దీనికి దోహదపడుతున్నాయనే అభిప్రాయం ప్రజల్లో ఉంది. "ప్రభుత్వం మారినా.. మా పరిస్థితి ఎందుకు మారడం లేదు?" అనే ప్రశ్న ప్రజాస్వామ్యానికి తీవ్రమైన హెచ్చరిక.

ప్రజల ప్రశ్నలకు రాజకీయ పార్టీలు సమాధానం చెప్పాలి

ప్రజాస్వామ్యంలో రాజకీయ పార్టీలు ప్రజల విశ్వాసంపై ఆధారపడి ఉంటాయి. ఎన్నికల సమయంలో ఉద్యోగాలు, అవినీతి నిర్మూలన, పారదర్శక పాలన, అభివృద్ధి వంటి హామీలు ఇస్తాయి. కానీ అధికారంలోకి వచ్చిన తర్వాత హామీల అమలులో నిరాశ ఎదురైతే ప్రజల్లో

క్రమంగా అసంతృప్తి పెరుగుతుంది. ఇది ఒక పార్టీకి మాత్రమే సంబంధించిన సమస్య కాదు. మొత్తం రాజకీయ సంస్కృతి సంబంధించిన ప్రశ్న. నేటి ప్రజలు కేవలం గొప్ప ప్రసంగాలు, భారీ నభలు కోరుకోవడం లేదు. ఉద్యోగాలు, నాణ్యమైన విద్య, అందుబాటులో వైద్యం, సురక్షిత జీవనం, అవినీతి రహిత పాలన, ప్రభుత్వ కార్యాలయాల్లో గౌరవం కోరుతున్నారు. నాయకుడిని మాత్రమే కాదు.. నమ్మదగిన వ్యవస్థను కోరుతున్నారు. ఈ నేపథ్యంలో యువత ఉద్యమాన్ని కేవలం రాజకీయ వ్యతిరేకతగా కొట్టిపారేయడం సరైంది కాదు. అదే సమయంలో ప్రతి ఉద్యమం పూర్తిగా రాజకీయ రహితమని భావించడం కూడా సరైంది కాదు. అసలు ప్రశ్న ఏమిటంటే.. యువత లేవనెత్తిన సమస్యలకు ప్రభుత్వం, రాజకీయ పార్టీలు ఎలా స్పందిస్తున్నాయన్నదే.

ఒక మంత్రి రాజీనామా చేయడం లేదా ఒక అధికారిని మార్చడం మాత్రమే సమస్యకు శాశ్వత పరిష్కారం కాదు. వ్యక్తులు మారడం కంటే వ్యవస్థలు మారాలి. పరీక్షా విధానంలో పారదర్శకత, నియామకాల్లో నిష్పక్షపాత

త్వం, ప్రభుత్వ నిధుల వినియోగంపై కఠిన పర్యవేక్షణ, అవినీతిపై వేగవంతమైన చర్యలు, ప్రభుత్వ సంస్థల్లో జవాబుదారీతనం అవసరం.

యువతను కేవలం ఓటర్లుగా చూడకుండా ప్రశ్నించే పౌరులుగా, భవిష్యత్ నాయకులుగా చూడాలి. ప్రజలను ప్రశ్నించే హక్కు ఉన్న పౌరులుగా గౌరవించినప్పుడే ప్రజాస్వామ్యం బలపడుతుంది.

ఢిల్లీలో వినిపించిన యువత గొంతు కేవలం ఒక ఉద్యమం కాదు.. ప్రజల్లో పేరుకుపోతున్న అసంతృప్తికి అర్థం. రాజకీయ పార్టీలు ఈ సందేశాన్ని అర్థం చేసుకుని ఆత్మపరిశీలన చేసుకోవాల్సిన సమయం వచ్చింది.

ప్రజాస్వామ్యం అంటే కేవలం ఓటు వేసే హక్కు కాదు. ప్రశ్నించే హక్కు, జవాబుకోరే హక్కు, అవినీతిని ప్రశ్నించే బాధ్యత కూడా. ప్రజల విశ్వాసాన్ని తిరిగి పొందాలంటే రాజకీయ పార్టీలు మాటలకంటే ఫలితాలను చూపించాలి.

యువత మేల్కొంటే ఉద్యమం వుడుతుంది.. ప్రజలు ప్రశ్నిస్తే జవాబుదారీతనం వుడుతుంది.. ప్రజల విశ్వాసాన్ని గౌరవించినప్పుడే ప్రజాస్వామ్యం బలపడుతుంది.



లోపాలచిహ్నాలు



- రేడియమ్
9291527757

బంగారు సెగ
కొనెవారికి పాగ
తప్పదిక
అపార్యానికి
గిల్లు నగలు...
వెండి మెరపులు
చిరుత పరుగులు
దాటించి
రెండు లకారాలు...
లోపాలచిహ్నాలు
పేదలకు
అందని ద్రాక్షలు
అందానికి
నల్లపూసలు

నా మాట..



బలూచిస్తానీ విముక్తి పోరాటంలో రాయిల్లీలు, మధ్యమర్గాలకు తావులేదు. సార్వభౌమ, స్వతంత్ర బలూచిస్తానీ ఏర్పాటు చేయడమే తమ ఏకైక లక్ష్యం. పాకిస్తాన్ రాజ్యాంగం అనేది చచ్చిన గుర్రం లాంటిది. సైన్యం, న్యాయవ్యవస్థ, పార్లమెంట్, కార్యనిర్వాహక వర్గాల నుంచి తనను తాను కాపాడుకోలేని నిస్సహాయ స్థితిలో పాక్ రాజ్యాంగం ఉంది. విద్యావంతులైన బలోచ యువతను లక్ష్యంగా చేసుకుని బలపరచుపు పాకిస్తాన్ సైన్యం అదృశ్యాలకు, హత్యలకు పాల్పడుతుంది. కొత్త తరం యువత న్యాయత్వ ఉద్యమం వైపు ఆకర్షితులవుతోంది. బలోచ న్యాయత్వ ఉద్యమం కేవలం సాయుధ తిరుగుబాటు కాదు. అది పూర్తిస్థాయి జాతీయ విముక్తి పోరాటం. - బలూచిస్తానీ లిబరేషన్ ఫ్రంట్ (బీఎల్ఎఫ్) అధినేత అల్లా సజర్ బలోచీన్

నా మాట..

ఈ దేశం ధర్మశాల కాదు. ఈ దేశంలో నివసించే హక్కు కేవలం ఈ దేశ పౌరులకు మాత్రమే ఉంటుంది. అక్రమ చొరబాట్లు దేశ భద్రతతో పాటు ఆర్థిక స్థిరత్వం, జనాభా సమతుల్యతకు కూడా ముప్పుగా మారే అవకాశం ఉంది. - అమిత్ షా కేంద్రమంత్రి



నా మాట..

తమ రాష్ట్ర ప్రభుత్వ కార్యక్రమాల్లో ఇకపై వందేమాతర గేయానికి సంబంధించి రెండు చరణాలనే ఆలపిస్తాము. దేశంలో భిన్న రకాలు వర్గాలు ఉన్నాయి. కాబట్టి అందరితో కలిసి ముందుకు నడవాలని మేము విశ్వసిస్తాము. సూర్యచంద్రులు, గాలి, నీటికి ఏ మతమూ లేదు - కర్ణాటక ముఖ్యమంత్రి డి.కే. శివకుమార్



రచయితలకు
మనవి..

అక్షరపల్లవి ఎడిట్ పేజీ "ప్రజా గొంతుక"కు, సాహిత్య పేజీ "సాహితీ"కి తమ రచనలు పంపగోరువారు ఈ క్రింది చిరునామాకు పంపించగలరు. వీలును బట్టి ప్రచురించగలము.

రచనలు పంపాల్సిన చిరునామా..
WHATSAPP NO.
9010109334



ఘనంగా మిలాద్ ఉన్ నభి వేడుకలు

- ముఖ్య అతిథులుగా ఎమ్మెల్యే శ్రీ గణేష్ జంపన ప్రతాప్

కంటోన్మెంట్:

న్యూ బోయిస్ పబ్లి పెన్షన్ లైన్ లో మహమ్మద్ ప్రవక్త జన్మదినం సందర్భంగా మిలాద్ ఉన్ నభి వేడుకలను బుధవారం ముస్లిం సోదరులు ఘనంగా జరుపుకున్నారు. కంటోన్మెంట్ బోర్డు మాజీ ఉపాధ్యక్షులు జంపన ప్రతాప్, ఎమ్మెల్యే శ్రీ గణేష్, పార్టీ సీనియర్ నాయకులు ముప్పిడి మధుకర్ ముఖ్య అతిథులుగా హాజరయ్యారు. ఈ సందర్భంగా జంపన ప్రతాప్ మాట్లాడుతూ.. ప్రపంచం నలుమూలల ముస్లిం సోదరులు ఈ జన్మదినోత్సవాన్ని ఘనంగా జరుపుకుంటారని అన్నారు. ఈ కార్యక్రమంలో చకిట్ హుస్సేన్, సీరాజ్, అమీర్, మౌలా, బల్లంత్ రెడ్డి, మారుతి గౌడ్ తో పాటు ముస్లిం సోదరులు పాల్గొన్నారు.



జిల్లా న్యాయ సేవాధికార సంస్థ కార్యదర్శిగా జస్టీస్ ఎ.శ్రీదేవి

నీటి బ్యూరో :

నాగర్ కర్నూల్ లో సీనియర్ సివిల్ ఇంజనీర్లు విధులు నిర్వహించిన జస్టీస్ ఎ. శ్రీదేవి బదిలీపై హైదరాబాద్ జిల్లా న్యాయ సేవాధికార సంస్థ (సేవ్స్ డివిజన్) కార్యదర్శికి పదవీనియోగిని నియోజకవర్గాన్ని క్రిమినల్ కోర్టు భవన సముదాయంలోని తన చాంబర్ లో భాగ్యతలను స్వీకరించారు. జిల్లా న్యాయ సేవాధికార సంస్థ ద్వారా ప్రజలకు ఉచిత న్యాయ సహాయం అందించడం, న్యాయ అవగాహన కార్యక్రమాలను విస్తృతంగా నిర్వహించడం, లోక్ అదాలత్ల ద్వారా కేసుల పరిష్కారాన్ని ప్రోత్సహించడం, మద్దతివ్వడం, ఇతర న్యాయ సేవలను ప్రజలకు మరింత చేరువ చేయడం వంటి కార్యక్రమాలను సమర్థవంతంగా నిర్వహించేందుకు జస్టీస్ ఎ. శ్రీదేవి కృషి చేయనున్నారు. ఈ సందర్భంగా న్యాయ సేవాధికార సంస్థ సిబ్బంది జస్టీస్ ఎ. శ్రీదేవిని మర్యాదపూర్వకంగా కలిసి శుభాకాంక్షలు తెలిపారు.



శాంతి, సహనం, మానవ సేవను చాటేది మిలాద్ ఉన్ నబీ పండుగ

- ఎమ్మెల్యే కేపీ. వివేకానంద్

మేడ్చల్ ప్రతినిధి:

మిలాద్ ఉన్ నబీ పర్యధినాన్ని పరస్పరించుకొని జగద్గిరుట్ట డివిజన్ మగ్గూమ్ నగర్ లో నిర్వహించిన భారీ ర్యాలీ ఉత్సాహంగా సాగింది. ఈ కార్యక్రమానికి ముఖ్యఅతిథిగా హాజరైన బీఆర్ఎస్ ఎల్ఐఎస్, ఎమ్మెల్యే కేపీ. వివేకానంద్ ర్యాలీని ప్రారంభించారు. ఈ సందర్భంగా ఎమ్మెల్యే మాట్లాడుతూ.. ప్రవక్త మహమ్మద్ (స) బోధించిన శాంతి, సహనం, పరస్పర గౌరవం, పేదల పట్ల దయ, మానవ సేవ వంటి విలువలను ప్రతి ఒక్కరూ ఆచరించాలని అన్నారు. సమాజంలో ప్రేమ, సోదరభావం, ఐక్యతను పెంపొందించడమే మిలాద్ ఉన్ నబీ పండుగ సందేశమని పేర్కొన్నారు.మిలాద్ ఉన్ నబీ

నేడు రాష్ట్రవ్యాప్తంగా గ్రామ సభలు

- ఓటర్ల జాబితాపై నేడు గ్రామ, వార్డుల్లో ప్రత్యేక సభలు
- నేడు రాష్ట్రవ్యాప్తంగా జిఎల్వోల ఆధ్వర్యంలో సభలు
- ఓటరు జాబితాలో లోపాలు సరిచేసుకునేందుకు అద్భుత అవకాశం
- 73.39 లక్షల ఏఎన్టీడీ ఓట్ల తొలగింపుపై నేడు బహిరంగ చర్చ
- గ్రామ సభల వద్ద ఫారమ్-6, 7, 8లను అందుబాటులో ఉంచున్న జిఎల్వోలు

తెలంగాణ బ్యూరో: ఓటర్ల ప్రత్యేక సమగ్ర సవరణ (సర్)లో భాగంగా నేడు రాష్ట్రవ్యాప్తంగా నిర్వహించనున్న గ్రామ/వార్డు సభలు కీలకం కానున్నాయి. ఈ సమావేశాల్లో బీఎన్టీలు కొత్త ముసాయిదా ఓటర్ల జాబితాలను చదివి వినిపించనున్నారు. అలాగే తొలగించిన ఏఎన్టీడీ (అందుబాటులో లేని, వలస వ్యక్తిన, మరణించి లేదా సక్రమ ఓటర్లు) పరిధిలోకి చేర్చిన ఓటర్ల వివరాలను వెల్లడిస్తారు. ఇటీవల విడుదల చేసిన ముసాయిదా జాబితాల ప్రకారం రాష్ట్రంలోని మొత్తం 3.38 కోట్ల మంది ఓటర్లలో 73.39 లక్షల మంది పేర్లను ఏఎన్టీడీ కింద తొలగించారు. రాష్ట్రంలో ఏఎన్టీడీలో చేర్చగా మిగిలిన 2.64 కోట్ల ఓటర్లకు సంబంధించిన వివరాల్లోనూ అనామలీస్ (లోపాలు) లేదా మ్యాపింగ్ సమస్యల కారణంగా 92.87 లక్షల మందికి ఎన్నికల సంఘం అధికారులు నోటీసులు జారీ చేస్తున్నారు. ఈ నేపథ్యంలో అద్భుతైన ప్రతి ఓటరు పేరు తుది జాబితాలో ఉండాలి



చూసేందుకు రాజకీయ పార్టీల నాయకులు, ఎన్నికల సంఘం అధికారులు ఈ గ్రామ/వార్డు సభలను వేదికలుగా చేసుకుని చర్చలు చేపట్టనున్నారు. ప్రజల సమక్షంలో పేర్లను చదవడం.. ఈ సమావేశాల్లో బూత్ స్థాయి అధికారులు ముసాయిదా, ఏఎన్టీడీ జాబితాలను బహిరంగంగా చదివి వినిపిస్తారు. ప్రజల సమక్షంలో పేర్లను చదవడం వల్ల ఏఎన్టీడీ జాబితాలో ఓటర్ల జాబితాలను చదివి వినిపించనున్నారు. అలాగే తొలగించిన ఏఎన్టీడీ (అందుబాటులో లేని, వలస వ్యక్తిన, మరణించి లేదా సక్రమ ఓటర్లు) పరిధిలోకి చేర్చిన ఓటర్ల వివరాలను వెల్లడిస్తారు. ఇటీవల విడుదల చేసిన ముసాయిదా జాబితాల ప్రకారం రాష్ట్రంలోని మొత్తం 3.38 కోట్ల మంది ఓటర్లలో 73.39 లక్షల మంది పేర్లను ఏఎన్టీడీ కింద తొలగించారు. రాష్ట్రంలో ఏఎన్టీడీలో చేర్చగా మిగిలిన 2.64 కోట్ల ఓటర్లకు సంబంధించిన వివరాల్లోనూ అనామలీస్ (లోపాలు) లేదా మ్యాపింగ్ సమస్యల కారణంగా 92.87 లక్షల మందికి ఎన్నికల సంఘం అధికారులు నోటీసులు జారీ చేస్తున్నారు. ఈ నేపథ్యంలో అద్భుతైన ప్రతి ఓటరు పేరు తుది జాబితాలో ఉండాలి

అదార పత్రాలతో సహా నేరుగా బీఎల్వోలకు సమర్పించవచ్చు. నోటీసులు వచ్చిన వారు ఏం చేయాలి? ఒకవేళ ఎవరైనా ఓటర్లు పొరపాటున ఏఎన్టీ (గ్రామీణులు, వలస, మరణం లేదా డ్యూటీ కోట్) జాబితాలో వారి పేరు చేరినట్లైతే తగిన ఫారమ్ ను అక్కడే నింపి ఇచ్చేలా చర్యలు బీఎల్వోలు చేపడతారు. గ్రామ లేదా వార్డు సభలలో చర్చించిన ప్రతి అంశం నమోదు చేసుకొని బీఎల్వోలు తమ రిజిస్ట్రార్ తో భద్రపరుస్తారు. అన్యూ పింగ్, అనామలీస్ కారణాల వల్ల నోటీసులు వచ్చిన ఓటర్ల నుంచి బీఎల్వోలు, ఎలక్టోరల్ రిజిస్ట్రార్ ఆఫీసర్ (ఈఆర్వో) అవసరమైన ధృవపత్రాలను స్వీకరిస్తారు. ఈ క్రమంలో నోటీసు అందుకున్న ఓటర్లు ఈఆర్వో లేదా అసిస్టెంట్ ఈఆర్వో ముందు హాజరు కావాల్సి ఉంటుంది. ఇందుకోసం ఓటర్లకు నిర్దిష్ట తేదీ, సమయాన్ని వెల్లడిస్తారు. ఒకవేళ ఆ సమయంలో ఓటర్ హాజరుకాకపోతే ఈఆర్వోలు మరో తేదీ ప్రకటిస్తారు. రెండోసారి కచ్చితంగా ఓటరు హాజరు కావాల్సి ఉంటుంది. నోటీసు వచ్చినంత మాత్రాన ఓటరు గంగారు పదార్థాన్ని తగిన ధృవపత్రాన్ని సమర్పిస్తే సరిపోతుందని అధికారులు ఫారమ్లను అక్కడికక్కడే నింపి సంబంధిత

కాంగ్రెస్ పార్టీలో చేరలేదని నాపై పగ పెంచుకున్నారు

- అదే కోపంతో కూకట్ పల్లి నియోజకవర్గాన్ని మూడు ముక్కలు చేశారు
- కోపం ఉంటే నాపై చూపించండి నా నియోజకవర్గం మీద కాదు
- ఎమ్మెల్యే మాధవరం కృష్ణారావు తీవ్ర ఆగ్రహం

కూకట్ పల్లి నియోజకవర్గాన్ని మూడు భాగాలుగా విభజించడంపై బీఆర్ఎస్ ఎమ్మెల్యే మాధవరం కృష్ణారావు కాంగ్రెస్ ప్రభుత్వంపై తీవ్ర ఆగ్రహం వ్యక్తం చేశారు. నియోజకవర్గ ప్రజల హక్కుల పరిరక్షణ కోసం అవసరమైతే ప్రాణాలైనా అర్పించడానికి సిద్ధంగా ఉన్నానని ఆయన అన్నారు. ప్రభుత్వం ప్రజలను ఇబ్బందులకు గురిచేస్తే చూస్తూ ఊరుకునే ప్రసక్తి లేదని హెచ్చరించారు. కూకట్ పల్లి నియోజకవర్గాన్ని హైదరాబాద్, మల్కాజిగిరి, సైబరాబాద్ పరిధిలోకి విభజించి మూడు ముక్కలు చేశారని మాధవరం కృష్ణారావు ఆరోపించారు. తాను కాంగ్రెస్ పార్టీలో చేరలేదనే కక్షతోనే నియోజకవర్గంపై ప్రభుత్వం ఈ తరహా చర్యలకు పాల్పడుతోందని విమర్శించారు. అదేవిధంగా 22వ నిషేధిత జాబితాలో స్థానిక కాలనీ భూములు, ఆస్తులను చేర్చడంపైనా ఆయన తీవ్ర ఆభ్యంత



రం వ్యక్తం చేశారు. వెంటనే ఆయా భూములు, ఆస్తులను 22వ జాబితా నుంచి తొలగించాలని ప్రభుత్వాన్ని డిమాండ్ చేశారు. ప్రజల ఆస్తుల రక్షణ కోసం ఎంతటి పోరాటానికైనా సిద్ధంగా ఉన్నానని స్పష్టం చేశారు. తనను నియోజకవర్గ ప్రజలు 70 వేలకు పైగా భారీ మెజారిటీతో గెలిపించారని, హైదరాబాద్ లో అత్యధిక మెజారిటీ సాధించిన నాయకుల్లో తాను ఒకరినని మాధవరం గుర్తుచేశారు. తనపై వ్యక్తిగత కోపం లేదా పగ ఉంటే తనపై చూపించాలని, కానీ తనను సముక్తున్న ప్రజలను ఇబ్బందులకు గురిచేయవద్దని ప్రభుత్వాన్ని కోరారు. కూకట్ పల్లి ప్రజల హక్కులు, ఆస్తుల పరిరక్షణ కోసం నిరంతరం పోరాడుతానని మాధవరం కృష్ణారావు స్పష్టం చేశారు.

పేదల బ్రతుకులకు విలువ లేదా?

- నాళాలో పడి కనబడకుండా పోయిన బాలయ్య ఆచూకీ ఎప్పుడు కనుగొంటారు
- టీఆర్ఎస్ నియోజకవర్గ ఇంచార్జి వాసిలి చంద్రశేఖర్ ప్రసాద్

శేలింగంపల్లి:

ఇటీవల కురిసిన భారీ వర్షాల సమయంలో నాలాలో ప్రమాదవశాత్తు పడి గల్లంతైన ప్రేమనగర్ కు చెందిన బాలయ్య (60) ఆచూకీ అవశేషాలైనా తనకు అప్పగించాలని కోరడం అక్కడున్న వారిని కలచివేసినదని వాసిలి చంద్రశేఖర్ ప్రసాద్ డిమాండ్ చేశారు. బాలయ్య జులై 28న సాయంత్రం కురిసిన వర్షాల సమయంలో బాలయ్య నాలాలో పడి కొట్టుకుపోయారని, ఇప్పటివరకు ఆయన ఆచూకీ లభించకపోవడం బాధాకరమని వాసిలి అన్నారు. ప్రజాప్రతినిధులు, వారి బంధువులు అలాగే ప్రమాదానికి గురైతే ఇదే విధంగా స్పందిస్తారని ఆ ప్రశ్నించారు. పేదలకు ఒక న్యాయం, ధనవంతులకు మరో న్యాయం ఉండకూడదని, ఇదేనా కాంగ్రెస్ ప్రభుత్వ ప్రజాపాలన అంటూ ఆయన నిలదీశారు. బుధవారం బాలయ్య భార్య పద్మను, వారి కుటుంబ



సభ్యులను వాసిలి చంద్రశేఖర్ ప్రసాద్ పరామర్శించి ఓదార్చారు. ఈ సందర్భంగా పద్మ తన భర్త ఆచూకీ కోసం తీవ్ర ఆవేదన వ్యక్తం చేస్తూ.. కనీసం ఆయనకు సంబంధించిన అవశేషాలైనా తనకు అప్పగించాలని కోరడం అక్కడున్న వారిని కలచివేసినదని వాసిలి తెలిపారు. బాలయ్య కుటుంబానికి ప్రభుత్వం తరఫున ఇచ్చిన హామీలను వెంటనే అమలు చేయాలని వాసిలి డిమాండ్ చేశారు. బాలయ్య పిల్లలకు మున్సిపల్ లో ఉద్యోగం కల్పించాలి, పద్మకు వెంటనే డబుల్ బెడ్రూమ్ ఇల్లు కేటాయించాలని, ప్రభుత్వం తరఫున రూ.50 లక్షల నష్టపరిహారం చెల్లించాలని అన్నారు. గతంలో 2019 ఆగస్టులో చందానగర్ డివిజన్ లోని షీజీఆర్ రోడ్డులో షీజీఆర్ ఎంకేవ్ నాలాలో శ్రీకాంత్ రెడ్డి (35) ప్రమాదవశాత్తు పడి మృతి చెందిన ఘటనను వాసిలి గుర్తుచేశారు. ఆ సమయంలో శ్రీకాంత్ రెడ్డి కుటుంబానికి తన సొంత నిధుల నుంచి రూ.1.50 లక్షల ఆర్థిక సహాయం అందించినట్లు తెలిపారు. అయితే ఇప్పటివరకు శ్రీకాంత్ రెడ్డి భార్యకు



మదర్ థెరిసా సేవలు చిరస్మరణీయం

- కాంగ్రెస్ సీనియర్ నాయకుడు కొలన్ శ్రీనివాస్ రెడ్డి
- నిజాంపేటలో ఘనంగా మదర్ థెరిసా 116వ జయంతి వేడుకలు


మేడ్చల్ ప్రతినిధి:

ప్రపంచ మానవాళికి మదర్ థెరిసా అందించిన సేవలు చిరస్మరణీయం అని సీనియర్ కాంగ్రెస్ నాయకుడు కొలన్ శ్రీనివాస్ రెడ్డి అన్నారు. మదర్ థెరిసా 116వ జయంతి సందర్భంగా మదర్ థెరిసా ఆసోసియేషన్ ఆధ్వర్యంలో రాజీవ్ గృహకల్ప లో గల మదర్ థెరిసా విగ్రహం వద్ద బుధవారం ఘనంగా జయంతి వేడుకలు నిర్వహించారు. మాజీ కార్పొరేటర్ చిట్టా దివాకర్, కాంగ్రెస్ డివిజన్ అధ్యక్షులు బొమ్మ వెంకటేశ్వర్ రెడ్డి (తాతిరెడ్డి), వరగాని వాసు తదితరులు పాల్గొని నివాళులు అర్పించారు. ఈ సందర్భంగా కల్వరే టెంపుల్ ఆధ్వర్యంలో ఉచిత వైద్య శిబిరం నిర్వహించారు. పేదలకు ఉపయోగపడే వైద్య శిబిరాన్ని సద్వి ప్రజలకు సూచించారు. కార్యక్రమాన్ని నిర్వహించిన మదర్ థెరిసా ఆసోసియేషన్ సభ్యులను కొలన్ అభినందించారు. కార్యక్రమంలో కమిటీ సభ్యులు, నాయకులు, స్థానిక ప్రజలు పెద్ద సంఖ్యలో పాల్గొన్నారు.


మార్క్స్ చేశారు!

హీరోయిన్ కంగనా రనౌత్ కి బాలీవుడ్ లో మంచి క్రేజ్ ఉంది. ఐతే కంగనా రనౌత్ లీసెంట్ గా మీడియాతో మాట్లాడుతూ.. 'యూత్ ఎక్కువగా సోషల్ మీడియాలోనే ఉంటుంది. కానీ, సోషల్ మీడియా అంటేనే నెగెటివిటీ అయిపోయింది. అమ్మాయిల ఫోటోలను మార్క్స్ చేస్తూ ఆనందిస్తున్నారు. అంతెందుకు నా ఫోటోలను కూడా మార్క్స్ చేశారు. పైగా నన్ను ట్రోల్ చేసి ఆనందించే వారు. ఇలాంటి వారి వల్ల యువకులు కూడా చెడిపోతున్నారు. అందుకే, యూత్ ఆలోచనా విధానం మారాలి' అంటూ కంగనా తెలిపింది. కంగనా ఇంకా మాట్లాడుతూ.. 'వయసులో ఆవేశం ఉంటుంది. ఆ ఆవేశం మంచి వైపు సాగితే జీవితం బాగుంటుంది. లేదు అంటే.. జీవితాంతం బాధ పడాల్సి వస్తోంది. యూత్ దీన్ని దృష్టిలో పెట్టుకోవాలి. నేను ఇలాంటి కామెంట్స్ చేయడం కూడా చాలామందికి నచ్చదు. ఈమె నీతులు చెబుతుంది ఏంటి? అన్నట్లు చూస్తారు. అయినా, నటిగా నా వృత్తికి తగ్గట్లుగా అనేక పాత్రల్లో నటిస్తాను. అవి నేను కాదు, పాత్రలు మాత్రమే' అంటూ కంగనా కామెంట్స్ చేసింది.

'పంజా' మేనియా మరోసారి షురూ!



పవర్ స్టార్ పవన్ కళ్యాణ్ హీరోగా నటించిన పలు వికాస్ సినిమాల్లో దర్శకుడు విష్ణు వర్ధన్ తో చేసిన సైలింట్ గ్యాంగ్ స్టర్ యాక్షన్ డ్రామా 'పంజా' కూడా ఒకటి. 2011 లో ఎన్నో అంచనాలు నడుమ వచ్చిన ఈ చిత్రం డిజాస్టర్ గానే నిలిచింది. అప్పట్లో పవన్ ఎన్నో ప్లామ్స్ లో ఉన్నప్పటికీ ఈ సినిమా సృష్టించిన యుఫోరియా అంతా ఇంతా కాదు. మరి మళ్ళీ ఇన్నాళ్ల తర్వాత పంజా మేనియా మళ్ళీ అభిమానుల్లో కనిపిస్తుంది. ఈసారి పవన్ కళ్యాణ్ పుట్టినరోజుకి ప్లాన్ చేసిన ఈ రీలీజ్ తాలూకా బుకింగ్ లేటెస్ట్ గా మొదలయ్యాయి. ఇంట్రెస్టింగ్ గా ఈ సినిమా కేవలం నాలుగే షోస్ ఓపెన్ అయితే ఈ నాలుగు షోస్ తోనే బుక్ మై షోలో ట్రెండింగ్ కి వచ్చేసింది. ఇక ప్రస్తుతం గంటకి 2 వేల 700 టికెట్స్ కి పైగా ట్రెండింగ్ లోకి వచ్చేసింది. ఇదంతా ఓ డిజాస్టర్ సినిమాకి కావడం గమనార్హం. మరి ఫుల్ ఫ్లెడ్ రిలీజ్ నాటికి ఈ సినిమా ఎలాంటి నంబర్స్ సెట్ చేస్తుందో చూడాలి. ఇక ఈ చిత్రానికి యువన్ శంకర్ రాజా సంగీతం అందించగా ఆర్కా మీడియా సంస్థ నిర్మాణం వహించారు.



రవితేజకు తెలియకుండానే జరిగిందా?

రాకింగ్ స్టార్ యష్ 'టాక్సిక్' తెలుగులో విడుదలవడమేమో కానీ 'ఇరుముడి'ని సైడ్ చేశారంటూ పెద్ద ఎత్తున రచ్చ జరుగుతోంది. 'టాక్సిక్'కు పెద్ద ఎత్తున థియేటర్లు చేటాయించారని.. దాని వలన 'ఇరుముడి'కి అన్యాయం జరుగుతోందని నెటిజన్లు పెద్ద ఎత్తున పోస్టులు పెడుతున్నారు. అదంతా ఒక ఎత్తైతే.. దీని వెనుక పెద్దగా ఎవరికీ తెలియని ఆసక్తికర విషయం కూడా మరొకటి ఉంది. వాస్తవానికి ఏ కొత్త సినిమా.. అందునా భారీ బడ్జెట్, పాన్ ఇండియా, బాగా హైప్ క్రియేట్ అయిన చిత్రం వస్తోందంటే.. సర్వసాధారణంగానే థియేటర్లు కేటాయించడం జరుగుతుంది. 'టాక్సిక్' విషయంలోనూ ఇదే జరిగింది. ఇక ఆసక్తికర విషయం ఏంటంటే.. రవితేజ సొంత థియేటర్ అయిన 'సెలర్ టీ సినిమాస్'లోనూ బుధవారం 'ఇరుముడి'కి ఏడు స్క్రీన్లు కేటాయించగా.. 'టాక్సిక్'కు 12 షోలు కేటాయించారు. రవితేజకు తెలియకుండానే ఆయన సినిమాకు.. ఆయన థియేటర్లో స్క్రీన్లు తగ్గించి.. టాక్సిక్ కు కేటాయించి ఉంటారా? తెలియకుండా అయితే జరగదు. దీనిని బట్టి చూస్తే సినిమా సినిమానే.. వ్యాపారం వ్యాపారమే. రెండింటికీ ముడి పెట్టడానికి లేదు. ప్రస్తుతం 'టాక్సిక్'కు అయితే టాక్ ఆశాజనకంగా ఏమీ లేదు. దీంతో తిరిగి 'ఇరుముడి'కి థియేటర్స్ ఇచ్చే అవకాశం ఉంది. ఇప్పటికీ 'ఇరుముడి'కి అయితే పోటీలే లేదు. ఈ చిత్రం విడుదలైన నాలుగు రోజుల్లోనే రూ.100 కోట్ల క్లబ్ లోకి చేరింది. ఇక ఈవారం కూడా పెద్దగా సినిమాలేమీ లేవు.



ఒక్కరోజు కూడా షూటింగ్ కి వెళ్లలే..

జ్ఞాక్ బస్టర్ డైరెక్టర్ సందీప్ రెడ్డి వంగా సమర్పణలో భద్రకాళీ పిక్చర్స్ బ్యానర్ నిర్మిస్తున్న సినిమా 'రోమాంచకం'. సుమంత్ ప్రభాస్, అనంతిక సనల్ కుమార్ ఇంటగా నటిస్తున్న ఈ చిత్రాన్ని ప్రణయ్ రెడ్డి వంగా నిర్మిస్తున్నారు. సూతన దర్శకుడు వేణుగోపాల్ రెడ్డి రూపొందిస్తున్నారు. ప్రేమ, హాస్యం, ఉత్సాహ కలగలిపిన ఇంట్రెస్టింగ్ యూత్ ఫుల్ ఎంటర్టైన్మెంట్ గా ప్రేక్షకుల్ని ఉర్రూతలూగించేందుకు ఈ సినిమా సెప్టెంబర్ 3న వరల్డ్ వైడ్ గ్రాండ్ థియేట్రీకల్ రిలీజ్ కు రెడీ అవుతోంది. ఏషియన్ సినిమాస్ ద్వారా ఈ చిత్రాన్ని సనల్ నారంగ్ అంధ్ర, తెలంగాణ, కర్ణాటకలో రిలీజ్ చేస్తున్నారు. తాజాగా 'రోమాంచకం' చిత్ర ట్రైలర్ లాంచ్ ఈవెంట్ సు హైదరాబాద్ లో ఘనంగా నిర్వహించారు. చిత్ర సమర్థకులు సందీప్ రెడ్డి వంగా మాట్లాడుతూ "నేను రోమాంచకం సినిమా చూశాను. చాలా బాగుంది. ఈ సినిమాలో హీరో క్యారెక్టరైజేషన్ ఇన్నోవేటివ్ గా ఉంటుంది. అలాంటి క్యారెక్టర్ పర్ఫార్మే చేసి మెప్పించడం కష్టం. హీరో, హీరోయిన్, వారి స్నేహితుల క్యారెక్టర్స్ చూస్తుంటే సినిమాలా అనిపించదు. పక్క నుండి వీళ్లను చూస్తున్నట్లు అనిపిస్తుంటుంది. నేను కథ విన్నాను, ఫస్ట్ కట్ చూశాను. అంతే ఒక్క రోజు కూడా షూటింగ్ కు వెళ్లలేదు, వాళ్లను డిస్టబ్ చేయలేదు. నాకు మైక్రో మేనేజ్ మెంట్ ప్రాజెక్ట్ ఉన్నాయి. అందుకే వాళ్లను డిస్టబ్ చేస్తానని షూటింగ్ కు వెళ్లలేదు. కథ విన్నప్పుడు నేను ఎంతగా నవ్వుకున్నానో, సినిమా చూశాక అంతకంటే ఎక్కువ నవ్వాను" అన్నారు. హీరో క్యారెక్టర్ మంల్ సుమంత్ ప్రభాస్ మాట్లాడుతూ.. "రోమాంచకం క్యూట్ లవ్ ఫిలిం. యాక్టర్ గా ఓపెన్ అప్ అయిపోయి నటించే అందరినీ నవ్వించే అందరూ ఇష్టపడే ఇలాంటి బ్యూటీఫుల్ క్యారెక్టర్ లో నటించే అవకాశం నాకు కల్పించిన మా డైరెక్టర్ వేణు అన్నకు కృతజ్ఞతలు. అనంతిక మంచి పర్ ఫార్మర్, ఏ విద్య నేర్చుకోమన్నా త్వరగా నేర్చుకుంటుంది.



